

አሜሪካም መንገሥ በጀመረ ጊዜ የሆነ አምስት ዓመት ጉልማሳ ነበረ፤ በኢየሩሳሌምም ሆኖ ዘጠኝ ዓመት ነገሠ፤ እናቱ የዓዳን የተባለች የኢየሩሳሌም ሴት ነበረች።

2 ፤ በእግዚአብሔርም ፊት ቅን ነገር አደረገ፤ ነገር ግን በፍጹም ልብ አይደለም።

3 ፤ መንግሥትም በጸናለት ጊዜ አባቱን የገደሉትን ባሪያዎች ገደለ።

4 ፤ በሙሴም ሕግ መጽሐፍ እንደ ተጻፈ፤ እግዚአብሔርም። ሰው ሁሉ በገዛ ኃጢያቱ ይሙት እንጂ አባቶች በልጆች ፋንታ አይሙቱ፤ ልጆችም በአባቶች ፋንታ አይሙቱ ብሎ እንዳዘዘ የነፍስ ገዳዮችን ልጆች አልገደለም።

5 ፤ አሜሪካም ይሁዳን ሰበሰበ፤ በእየአባቶቻቸውም ቤቶች ከሺህ አለቆችና ከመቶ አለቆች እጅ በታች አቆማቸው፤ ከሆኖ ዓመት ጀመሮ ከዚያም በላይ ያሉትን ይሁዳንና ብንያምን ሁሉ ቁጠረ፤ ለሰልፍም የሚወጡ፤ ጋሻና ጦርም የሚይዙ ሦስት መቶ ሺህ የተመረጡ ሰዎች አገኘ።

6 ፤ ደግሞም ከእስራኤል ዘንድ መቶ ሺህ ጽኑዓን ኃያላን በመቶ መከሊት ብር ቀጠረ።

7 ፤ አንድ የእግዚአብሔር ሰው ግን ወደ እርሱ መጥቶ። ንጉሥ ሆይ፤ እግዚአብሔር ከእስራኤልና ከኤፍሬም ልጆች ጋር አይደለምና የእስራኤል ጭፍራ ከአንተ ጋር አይውጣ።

8 ፤ ብትሄድ ግን፤ በእነርሱም ማሸነፍን ብታስብ፤ የመርዳትና የመጣል ኃይል ከእግዚአብሔር ዘንድ ነውና እግዚአብሔር በጠላቶችህ ፊት ይጥልሃል አለው።

9 ፤ አሜሪካም የእግዚአብሔርን ሰው። ለእስራኤል ጭፍራ የሰጠሁት መቶ መከሊት ምን ይሁን? አለው። የእግዚአብሔርም ሰው። ከዚህ አብልጦ ይሰጥህ ዘንድ እግዚአብሔር ይችላል ብሎ መለሰለት።

10 ፤ አሜሪካም ከኤፍሬም የመጡት ጭፍሮች ወደ ስፍራቸው ይመለሱ ዘንድ ለይቶ አስናቦታቸው፤ ስለዚህም ቍጣቸው በይሁዳ ላይ ጸና፤ ወደ አገራቸውም በጽኑ ቍጣ ተመለሱ።

11 ፤ አሜሪካም በረታ፤ ሕዝቡንም አውጥቶ ወደ ጨው ሸለቆ ሄደ፤ ከሴይርም ልጆች አሥር ሺህ ገደለ።

12 ፤ የይሁዳም ልጆች ደግሞ አሥር ሺህ ሰዎችን በሕይወታቸው ማረኩ፤ ወደ ዓለቱም ራስ ላይ አመጡአቸው፤ ከዓለቱም ራስ ላይ ጣሉአቸው፤ ሁሉም ተፈጠፈጡ።

13 ፤ አሜሪካም ግን ከእርሱ ጋር ወደ ሰልፍ እንዳይሄዱ ያስናቦታቸው ጭፍሮች ከሰማርያ ጀምረው እስከ ቤትሐሮን ድረስ በይሁዳ ከተሞች ላይ አደጋ ጣሉ፤ ከእነርሱም ሦስት ሺህ ገደሉ፤ ብዙ ምርኮም ማረኩ።

14 ፤ አሜሪካም የኤዶምያስን ሰዎች ከገደለ በኋላ የሴይርን ልጆች አማልክት አመጣ፤ የእርሱም አማልክት ይሆኑ ዘንድ አቆማቸው፤ ይሰግድላቸውም ያጥንላቸውም ነበር።

15 ፤ ስለዚህም የእግዚአብሔር ቍጣ በአሜሪካ ላይ ነደደና። ሕዝባቸውን ከአንተ እጅ ያላዳኑትን የአሕዛብን አማልክት ስለ ምን ፈለግሃቸው? የሚል ነቢይ ሰደደበት።

16 ፤ እርሱም ሲናገር ንጉሡ። በውኑ አንተ የንጉሡ አማካሪ ልትሆን ሾመነሃልን? ተው፤ ቅጣትን ስለ ምን ትሻለህ? አለው። ነቢዩም። ይህን አድርገሃልና፤ ምክሬንም አልሰማህምና እግዚአብሔር ሊያጠፋህ እንዳሰበ አወቅሁ ብሎ ተወ።

17 ፤ የይሁዳም ንጉሥ አሜሪካም ምክር አደረገና። ና፤ እርስ በርሳችን ፊት ለፊት እንተያይ ብሎ ወደ እስራኤል ንጉሥ ወደ ኢዩ ልጅ ወደ ኢዩአካዝ ልጅ ወደ ኢዩአስ ላከ።

18 ፤ የእስራኤልም ንጉሥ ኢዩአስ። የሊባኖስ ኰርንችት። ልጅህን ለልጄ ሚስት አድርገህ ስጠው ብሎ ወድ ሊባኖስ ዝግባ ላከ፤ የሊባኖስም አውሬ አልፎ ኰርንችቱን ረገጠ።

19 ፤ አንተም። እነሆ፤ ኤዶምያስን መትቻለሁ ብለህ ኰርተሃል፤ በቤትህ ተቀመጥ፤ አንተ ከይሁዳ ጋር ትወድቅ ዘንድ ስለ ምን መከራ ትሻለህ? ብሎ ወደ ይሁዳ ንጉሥ ወደ አሜሪካ ላከ።

20 ፤ የኤዶምያስንም አማልክት ስለ ፈለጉ በጠላቶቻቸው እጅ አሳልፎ ይሰጣቸው ዘንድ የእግዚአብሔር ፈቃድ ነበረና አሜሪካም አልሰማም።

21 ፤ የእስራኤልም ንጉሥ ኢዩአስ ወጣ፤ እርሱና የይሁዳ ንጉሥ አሜሪካም በይሁዳ ባለች በቤትሳሚስ ላይ እርስ በርሳቸው ተያዩ።

22 ፤ ይሁዳም በእስራኤል ፊት ተመታ፤ እያንዳንዱም ወደ ድንኳኑ ሸሸ።

23 ፤ የእስራኤልም ንጉሥ ኢዩአስ የይሁዳን ንጉሥ የአካዝያስን ልጅ የኢዩአስን ልጅ አሜሪካምን በቤትሳሚስ ይዞ ወደ ኢየሩሳሌም አመጣው፤ የኢየሩሳሌምንም ቅጥር ከኤፍሬም በር ጀምሮ እስከ ማዕዘኑ በር ድረስ አራት መቶ ከንድ አፈረሰ።

24 ፤ ወርቁንና ብሩን ሁሉ፤ በእግዚአብሔርም ቤት ከዶቤድኤዶም ጋር የነበሩትን ዕቃዎች ሁሉ፤ የንጉሡን ቤት መዛግብት፤ በመያዣ የተያዙትንም ወስዶ ወደ ሰማርያ ተመለሰ።

25 ፤ የይሁዳም ንጉሥ የኢየሱስ ልጅ አሜሲያስ ከእስራኤል ንጉሥ ከኢየሐካዝ ልጅ ከኢየሱስ ሞት በኋላ አሥራ አምስት ዓመት ኖረ።

26 ፤ የቀረውም የፊተኛውና የኋላኛው የአሜሲያስ ነገር፤ እነሆ፤ በይሁዳና በእስራኤል ነገሥታት መጽሐፍ የተጻፈ አይደለምን?

27 ፤ አሜሲያስም እግዚአብሔርን ከመከተል ከራቀ በኋላ በኢየሩሳሌም የዓመፅ መሐላ አደረጉበት፤ ወደ ለኪሶም ከመበለለ፤ በስተ ኋላውም ወደ ለኪሶ ላኩ፤ በዚያም ገደሉት።

28 ፤ በፈረስም ጭነው አመጡት፤ በዳዊትም ከተማ ከአባቶቹ ጋር ቀበሩት።